

# Aýalsyzyň ariýasy

Category: Goşgular, Kitapcy

написано kitapcy | 26 январа, 2025

Aýalsyzyň ariýasy AÝALSYZYŇ ARIÝASY



«Hudaýym aýalsyzlygy,  
Görkezmegin musulmana».

**Magtymguly.**

Zenan hyryn-dykyn ýerde,  
Seredeňde saga, çepe.  
Ýöne öz ýaryň bolmasa,  
Ýekesiň sen, ýalňyz-ýeke.

Gelniň edende öý işin,  
Oglyn minneti bar ýaly.  
Gyzyň edende biş-düşin,  
Gudalaň gepi bar ýaly.  
Nebereleň bilen ýaşan,  
Giň jaýyň indi dar ýaly.

Çaý-naharyň goýulsa-da,  
Kir-kimiriň ýuwulsa-da,  
Sylag-hormat duýulsa-da,  
Öz aýalyňka taý däldir.  
Göwünjeň edilen hyzmat,  
Asla göwnüňe jaý däldir.

Arzym, Älem Eyesine:  
Oýarawer, her merdemiň,  
Ýarynyň ýakyn sesine!  
Hak söz bi: – aýalsyzlygy,  
Görkezmesin bendesine.

2024 ý. Goşgular